



TNPSC துளிகள்

- ❖ 2015 ஆம் ஆண்டில் நேபாளத்தில் ஏற்பட்ட நிலநடுக்கத்தின் போது அங்குள்ள நவகாட் மற்றும் கோர்கா மாவட்டங்களில் பாதிக்கப்பட்ட வீடுகளை மறுகட்டமைப்பதற்காக அங்கு வாழும் 50,000 மக்களுக்கு உதவுவதற்காக 1.6 பில்லியன் நேபாள ரூபாய் மதிப்பிலான நிதியுதவியை நேபாள நாட்டிற்கு இந்தியா நீட்டித்துள்ளது.
- ❖ மத்திய சமூக நீதி மற்றும் அதிகாரமளிப்புத் துறை அமைச்சரான தாவர்சந்த் கெலாட் பிஜேபியின் நாடாளுமன்றக் கட்சிக்கான மாநிலங்களவையின் தலைவராக நியமிக்கப்பட்டுள்ளார். மாநிலங்களவையில் பிஜேபியின் நாடாளுமன்றக் கட்சிக்கான துணைத் தலைவராக மத்திய இரயில்வே மற்றும் வணிகத் துறை அமைச்சரான பியுஷ் கோயல் செயல்படவிருக்கின்றார்.
 - மக்களவையில் பிஜேபி கட்சியின் தலைவராக நரேந்திர மோடி பணியாற்றுகின்றார். இக்கட்சியின் துணைத் தலைவராக ராஜ்நாத் சிங் செயல்படவிருக்கின்றார்.
 - மக்களவையின் தலைமைக் கொறடாவாக சஞ்சய் ஜெய்ஸ்வாலும் மாநிலங்களவையின் தலைமைக் கொறடாவாக நாராயண் லால் பஞ்சார்யாவும் செயல்படவிருக்கின்றனர்.
- ❖ மிகக் கடுமையான சூறாவளிப் புயலான "வாயுப் புயல்" குஜராத் கடற்கரையோரத்தில் கரையைக் கடக்கும் என்று எதிர்பார்க்கப்படுகின்றது.
 - இந்தப் புயலின் பெயரான "வாயு" என்பது இந்தியாவினால் பெயரிடப்பட்டது. கஜா புயல் இலங்கையினால் பெயரிடப்பட்டுள்ளது. ஒக்கி மற்றும் பானி புயல்கள் வங்க தேசத்தினால் பெயரிடப்பட்டுள்ளன.
- ❖ 2024 ஆம் ஆண்டில் அனைவருக்கும் தூய்மையான குடிநீர் வழங்க இந்திய அரசு இலக்கு நிர்ணயித்துள்ளதாக ஜல் சக்தித் துறை அமைச்சர் கஜேந்திர சிங் ஷெகாவத் அறிவித்துள்ளார்.
 - தற்பொழுது கிராமப்புறக் குடும்பங்களில் 18 சதவிகிதத்தினர் மட்டுமே குழாய் மூலமான குடிநீரைப் பெறுகின்றனர்.
- ❖ மூத்த இந்தியக் காவல் துறை அதிகாரியான VS கமுதி என்பவர் காவல்துறை ஆராய்ச்சி மற்றும் மேம்பாட்டு அமைப்பின் (BPR&D - Bureau of Police Research and Development) பொது இயக்குநராக நியமிக்கப்பட்டுள்ளார்.
 - இந்த அமைப்பு 1970 ஆம் ஆண்டில் உருவாக்கப்பட்டது. இந்த அமைப்பானது நாட்டில் காவல்துறையினர் சந்திக்கும் பிரச்சனைகளிலிருந்து அவர்கள் மீண்டு வருவதற்குப் பரிந்துரைகளை உருவாக்கும் ஆராய்ச்சிப் பணியை மேற்கொள்கின்றது.
- ❖ நிர்வேந்திர மிஸ்ரா மற்றும் பிகே மிஸ்ரா ஆகியோர் முறையே முதன்மைச் செயலாளர் மற்றும் கூடுதல் முதன்மைச் செயலாளராக மீண்டும் நியமிக்கப்பட்டுள்ளனர்.
 - பிரதமர் நரேந்திர மோடியின் பதவிக் காலத்தோடுப் பொருந்திப் போகும் வகையில் இவர்களது நியமனங்கள் மேற்கொள்ளப் படவிருக்கின்றன. இவர்களுக்கு கேபினெட் அமைச்சர்களுக்கான தகுதிநிலை வழங்கப்பட விருக்கின்றது.
- ❖ உலக வங்கி வரையறையின்படி தனி நபர் தலா வருமானம் 2,000 டாலர்கள் என்ற


மதிப்புடன் கீழ்நிலையில் உள்ள நடுத்தர வருமானம் ஈட்டும் நாடு இந்தியா வரையறை செய்யப்பட்டிருக்கின்றது.

- ❖ தானியங்கி பணமளிப்பு இயந்திரம் மூலம் வங்கிகளுக்கு இடையேயான பரிமாற்றக் கட்டண அமைப்பு குறித்து ஆய்வு செய்வதற்காக இந்திய வங்கிகள் மன்றத்தின் தலைமை நிர்வாக அதிகாரியான விஜி கண்ணன் தலைமையில் 6 நபர்கள் கொண்ட ஒரு குழுவை இந்திய ரிசர்வ் வங்கி அமைத்துள்ளது.
 - இது வங்கிச் சேவை இல்லாத பகுதிகளில் ஏடிஎம் இயந்திரங்களை அமைப்பதற்கு ஊக்கம் அளித்தலை நோக்கமாகக் கொண்டுள்ளது.
- ❖ வாராக் கடன் சொத்துக்களை ஒருங்கிணைப்பதற்கு உதவுவதற்காக பிஎன்பி வங்கித் தலைவரான சுனில் மேத்தா தலைமையிலான குழுவினால் பரிந்துரை அளிக்கப்பட்டும் இந்திய ரிசர்வ் வங்கியினால் ஆதரிக்கப்பட்டும் வழங்கப்பட்ட பரிந்துரைகளுக்கு "சசாக்த் திட்டம்" என்று பெயரிடப்பட்டு இருக்கின்றது.
- ❖ நீண்ட காலமாக பதவியிலிருந்த கஜகஸ்தானின் முன்னாள் அதிபர் நூர்சுல்தான் நசர்பயேவ் என்பவரையடுத்து அந்நாட்டின் புதிய அதிபராக ஜோமார்த் டோக்காயேவ் தேர்ந்தெடுக்கப்பட்டுள்ளார்.
 - 1991 ஆம் ஆண்டில் சோவியத் ஒன்றியத்திலிருந்து கஜகஸ்தான் பிரிந்ததிலிருந்து 2019 ஆம் ஆண்டு தனது பதவியிலிருந்து விலகும் வரை அவர் அந்நாட்டினை ஆட்சி செய்து வந்தார்.

தேசியச் செய்திகள்

NASAMS – II

- ❖ அமெரிக்காவானது நிலப்பரப்பிலிருந்து வான் இலக்கைத் தாக்கி அழிக்கும் தேசிய மேம்படுத்தப்பட்ட ஏவுகணை அமைப்பு – II (NASAMS-II) என்பதினை இந்தியாவிற்கு விற்பனை செய்ய ஒப்புதல் வழங்கியுள்ளது.



- ❖ இது வான்வெளித் தாக்குதல்களிலிருந்து தேசியத் தலைநகர்ப் பகுதியைப் பாதுகாப்பதற்கான மேம்படுத்தப்பட்ட வான் பாதுகாப்பு அமைப்பாகும்.
- ❖ எதிரி நாட்டின் விமானம், ஆளில்லா குட்டி விமானம் அல்லது வளர்ந்து வரும் ஏவுகணை அமைப்புகளிலிருந்து ஏற்படும் அச்சுறுத்தல்கள் ஆகியவற்றை விரைவாகக் கண்டறிந்து, அவற்றை அழிக்கும் திறனை இது அதிகரிக்கும்.



விண்வெளிப் பாதுகாப்பு ஆராய்ச்சி அமைப்பு

- ❖ பிரதமர் நரேந்திர மோடி தலைமையிலான பாதுகாப்பிற்கான அமைச்சரவைக் குழுவானது விண்வெளிப் பாதுகாப்பு ஆராய்ச்சி அமைப்பை (DSRA - Defence Space Research Agency) அமைக்க ஒப்புதல் வழங்கியுள்ளது.
- ❖ DSRA ஆனது விண்வெளிப் போர் சார்ந்த ஆயுத அமைப்புகள் மற்றும் தொழில் நுட்பங்கள் ஆகியவற்றை உருவாக்கும் பணியை மேற்கொள்ளும்.
- ❖ இது விண்வெளிப் பாதுகாப்பு அமைப்பிற்கு (DSA - Defence Space Agency) பாதுகாப்பு மற்றும் மேம்பாட்டு உதவியை அளிக்கவிருக்கின்றது.
- ❖ DSA ஆனது விமானப் படையின் துணைத் தளபதி நிலையில் உள்ள அதிகாரியின் கீழ் பெங்களூரில் அமைக்கப்படவிருக்கின்றது. இது முப்படைகளின் விண்வெளி சார்ந்த திறன்களை படிப்படியாக மேற்கொள்ளவிருக்கின்றது.
- ❖ 2019 ஆம் ஆண்டு மார்ச் மாதத்தில், செயற்கைக் கோள்களை சுட்டு வீழ்த்தும் திறன் கொண்ட செயற்கைக் கோள் எதிர்ப்புப் பரிசோதனையை இந்தியா வெற்றிகரமாக நிகழ்த்தியது.

கீர் பவானி மேளா

- ❖ ஒவ்வொரு ஆண்டும் ஜியேஸ்தா அஸ்தமியின் போது காஷ்மீரைச் சேர்ந்த பண்டிட்கள் ரக்னியா தேவி என்ற பெண் கடவுளை வணங்குவதற்காக காஷ்மீரில் உள்ள 5 கோவில்களுக்குப் பயணம் மேற்கொள்கின்றனர்.
- ❖ ஸ்ரீநகருக்கு அருகில் துல்முல் கிராமத்தில் உள்ள கீர் பவானி கோவில் இந்தியா முழுவதும் இடம்பெயர்ந்து வாழும் 60,000 காஷ்மீர் பண்டிட்களுக்கான ஒரு மிக முக்கியமான கோவிலாகும்.
- ❖ கீர் பவானி மேளா என்பது பண்டிட்களுக்கான ஒரு முக்கியமான வருடாந்திரத் திருவிழாவாகும்.
- ❖ மாதா கீர் பவானி கடவுளின் பக்தர்கள் மே அல்லது ஜூன் மாதத்தின் முழு நிலவு சமயத்தில் 8 நாட்கள் இங்குக் கூடி விரதம் இருப்பர்.
- ❖ கீர் என்பது கடவுளை வணங்குவதற்காக கோவிலில் அமைந்துள்ள சுருளில் வழங்கப்படும் நெல் களியைக் குறிக்கின்றது.

சர்வதேசச் செய்திகள்

மெக்சிகோ சர்வதேச புத்தகக் கண்காட்சி

- ❖ மெக்சிகோவில் நடைபெற்ற 33வது கௌதலஜாரா சர்வதேச புத்தகக் கண்காட்சியில் "சிறப்பு விருந்தினர் நாடாக" இந்தியா தேர்ந்தெடுக்கப்பட்டுள்ளது.
- ❖ இந்தப் புத்தகக் கண்காட்சியில் இந்தியக் காட்சிக் கூடம் 35 இந்திய எழுத்தாளர்கள், கலைஞர்கள், நாட்டின் பண்டையக் கால வரலாறு மற்றும் கலாச்சாரப் பாரம்பரியம் ஆகியவற்றைக் காட்சிப்படுத்த விருக்கின்றது.


இந்தக் கண்காட்சியைப் பற்றி

- ❖ கௌதலஜாரா சர்வதேச புத்தகக் கண்காட்சி என்பது அமெரிக்காவின் மிகப்பெரிய புத்தகக் கண்காட்சியாகும்.
- ❖ பிராங்ஹர்ட் புத்தகக் கண்காட்சிக்குப் பின்பு உலகின் இரண்டாவது மிகப்பெரிய புத்தகக் கண்காட்சி இதுவாகும்.
- ❖ இது 1987 ஆம் ஆண்டில் கௌதலஜாரா பல்கலைக் கழகத்தினால் தொடங்கப்பட்டது.
- ❖ 1993 ஆம் ஆண்டில் அதன் முதலாவது சிறப்பு விருந்தினர் நாடு கொலம்பியா ஆகும்.

பிரபலமானவர்கள், விருதுகள் மற்றும் நிகழ்வுகள்

அமிதவ் கோஷ்

- ❖ இந்தியாவில் முன்னிலையில் உள்ள சமகால ஆங்கில எழுத்தாளர்களில் ஒருவரான அமிதவ் கோஷ் என்பவருக்கு 2018 ஆம் ஆண்டின் ஞானபீட விருது வழங்கி கௌரவிக்கப்பட்டது. இலக்கியத்தில் அவருடைய தலைசிறந்தப் பங்களிப்பிற்காக இந்த விருது அவருக்கு வழங்கப்பட்டுள்ளது.



- ❖ இந்த விருது கோபால கிருஷ்ண காந்தியினால் வழங்கப்பட்டது.
- ❖ இவர் இதற்கு முன்பு "நிழல் வரிகள்" (1998) என்ற தன்னுடைய நாவலுக்காக சாகித்ய அகாதமி விருதைப் பெற்றுள்ளார்.
- ❖ கண்ணாடி மாளிகை, பசி அலை, இபிஸ் என்ற மூன்று நாவல் தொகுதியான "ஸீ ஆப் பாப்பீஸ்" ஆகியவை இவருடைய இதரப் படைப்புகளாகும்.

ஞானபீட விருது பற்றி

- ❖ ஞானபீட விருது இலக்கியம் மற்றும் ஆராய்ச்சி அமைப்பான பாரதிய ஞானபீடம் என்ற அமைப்பினால் வழங்கப்படுகின்றது.
- ❖ இது 1944 ஆம் ஆண்டில் சாகு சாந்தி பிரசாந்த் ஜெயின் என்பவரால் ஏற்படுத்தப்பட்டது.
- ❖ முதலாவது ஞானபீட விருது 1965 ஆம் ஆண்டில் G. சங்கரா குரூப் (மலையாளம்) என்பவருக்கு வழங்கப்பட்டது.
- ❖ இந்த வருடாந்திர விருது ஆங்கிலம் மற்றும் இந்திய அரசியலமைப்பின் எட்டாவது பட்டியலில் உள்ள இந்திய மொழிகளில் எழுதும் இந்திய எழுத்தாளர்களுக்கு மட்டும் வழங்கப்படுகின்றது.

- ❖ மூர்த்தி தேவி விருது மற்றும் நவலேகான் விருது ஆகியவை இந்த அமைப்பினால் வழங்கப்படும் இதர விருதுகளாகும்.

விளையாட்டுச் செய்திகள்

ITTF ஹாங்காங் ஓபன்

- ❖ 2019 ஆம் ஆண்டின் ITTF உலக ஹாங்காங் ஓபன் போட்டித் தொடரில் ஒற்றையர் பிரிவில் இரண்டு தங்கப் பதக்கங்கள் மற்றும் இரட்டையர் பிரிவில் இரண்டு தங்கப் பதக்கங்கள் என அனைத்து 4 தங்கப் பதக்கங்களையும் சீனா வென்றுள்ளது.
- ❖ வாங் இடி என்பவர் ஜப்பானைச் சேர்ந்த மிமா இடோ என்பவரை வீழ்த்தியதன் மூலம் முதலாவது பெண்கள் ஒற்றையர் பட்டத்தை வென்றுள்ளார்.
- ❖ ஹாங்காங் ஓபன் என்பது 2008 ஆம் ஆண்டிலிருந்து விளையாடப்பட்டு வரும் ஒரு டேபிள் டென்னிஸ் போட்டியாகும். இது 2018 ஆம் ஆண்டிலிருந்து ITTF உலகப் போட்டித் தொடரின் ஒரு பகுதியாக விளையாடப்பட்டு வருகின்றது.
- ❖ இது சர்வதேச டேபிள் டென்னிஸ் கூட்டமைப்பின் (ITTF - International Table Tennis Federation) கீழ் ஹாங்காங் டேபிள் டென்னிஸ் மன்றத்தினால் நடத்தப்படுகின்றது.

உலகத் தடகளம்

- ❖ சர்வதேசத் தடகளக் கூட்டமைப்பு மன்றம் (International Association of Athletics Federations), "உலகத் தடகளம்" என்று தனது பெயரைத் தானே மாற்றிக் கொண்டுள்ளது. இது தனது பெயர் மாற்றத்தினைப் பிரதிபலிப்பதற்காக ஒரு புதியச் சின்னத்தை வெளியிட்டுள்ளது.
- ❖ இந்தப் புதிய சின்னத்தில் "World" என்பதில் "W" ஆனது போட்டியில் வெற்றி பெற்ற பின்பு வீரர் தனது கையை உயர்த்துவதையும் "Athletics" என்பதில் "A" ஆனது தடகள வீரரின் கவனத்தையும் குறிக்கின்றது. "W" மற்றும் "A" ஆகியவற்றின் மேல் வில் போன்ற ஒரு அமைப்பு தடகள சமூகம் ஒன்றிணைந்து வருவதையும் குறிக்கின்றது.





முக்கிய தினங்கள்

சர்வதேச வெளிறல் விழிப்புணர்வு தினம் - ஜூன் 13

- ❖ ஜூன் 13 அன்று உலக அளவில் சர்வதேச வெளிறல் விழிப்புணர்வு தினம் அனுசரிக்கப்படுகின்றது.
- ❖ இது வெளிறல் குறித்த தொன்மத்தை அகற்றுவதற்கும், அது குறித்த களங்கத்தை குறைப்பதற்கும், சிறந்த விழிப்புணர்வை ஏற்படுத்துவதற்கும், வெளிறலுடன் வாழும் மக்களுக்கு எதிரான வன்முறையைக் குறைப்பதற்கும் அனுசரிக்கப்படுகின்றது.
- ❖ இது வெளிறலுடன் வாழும் மக்களின் உரிமைகளைப் பாதுகாத்து ஊக்கப்படுத்துவதற்காக ஐக்கிய நாடுகளின் பொதுச் சபையின் தீர்மானத்தினால் 2015 ஆம் ஆண்டு முதல் அனுசரிக்கப்பட்டு வருகின்றது.
- ❖ இந்த ஆண்டின் இத்தினத்தின் கருத்துரு, "இன்னும் உறுதியுடன் எழுந்து நில்" என்பதாகும்.